



PARLAMENT EWROPEW

2014 - 2019

Dokument ta' sessjoni

4.3.2015

B8-0231/2015

MOZZJONI GĦAL RIŻOLUZZJONI

impressqa wara d-dikjarazzjoni tal-Viċi President tal-Kummissjoni/tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 123(2) tar-Regoli ta' Proċedura

dwar il-prijoritajiet tal-UE għall-Kunsill tad-Drittijiet tal-Bniedem tan-NU fl-2015
(2015/2572(RSP))

Ignazio Corrao, Fabio Massimo Castaldo, Laura Agea, Rolandas Paksas, Giulia Moi, Valentinas Mazuronis
f'isem il-Grupp EFDD

RE\1052774MT.doc

PE551.206v01-00

MT

Magħquda fid-diversità

MT

B8-0231/2015

Rizoluzzjoni tal-Parlament Ewropew dwar il-prijoritajiet tal-UE għall-Kunsill tad-Drittijiet tal-Bniedem tan-NU fl-2015 (2015/2572(RSP))

Il-Parlament Ewropew,

- wara li kkunsidra d-Dikjarazzjoni Universali tad-Drittijiet tal-Bniedem u l-konvenzjonijiet tan-NU dwar id-drittijiet tal-bniedem u l-protokolli fakultattivi tagħhom, inkluża l-Konvenzjoni dwar id-Drittijiet tat-Tfal u l-Konvenzjoni dwar l-Eliminazzjoni ta' Kull Forma ta' Diskriminazzjoni kontra n-Nisa (CEDAW),
 - wara li kkunsidra r-Rizoluzzjoni 60/251 tal-Assemblea Ġenerali tan-Nazzjonijiet Uniti li tistabbilixxi l-Kunsill tad-Drittijiet tal-Bniedem tan-NU (UNHRC),
 - wara li kkunsidra l-Konvenzjoni Ewropea dwar id-Drittijiet tal-Bniedem, il-Karta Soċjali Ewropea u l-Karta tad-Drittijiet Fundamentali tal-UE,
 - wara li kkunsidra l-Qafas Strategiku u l-Pjan ta' Azzjoni tal-UE dwar id-Drittijiet tal-Bniedem u d-Demokrazija, adottati fil-25 ta' Ġunju 2012,
 - wara li kkunsidra r-rizoluzzjonijiet preċedenti tiegħu dwar il-Kunsill tad-Drittijiet tal-Bniedem tan-Nazzjonijiet Uniti ,
 - wara li kkunsidra r-rizoluzzjonijiet preċedenti tiegħu dwar il-ksur tad-drittijiet tal-bniedem, inklużi r-rizoluzzjonijiet ta' urgenza tiegħu dwar kwistjonijiet bħal dawn,
 - wara li kkunsidra r-rizoluzzjoni tiegħu ta' ... dwar ir-Rapport Annwali dwar id-Drittijiet tal-Bniedem u d-Demokrazija fid-Dinja 2013 u l-politika tal-Unjoni Ewropea dwar il-kwistjoni¹,
 - wara li kkunsidra l-konklużjonijiet tal-Kunsill Affarijiet Barranin tad-9 ta' Frar 2015 dwar il-prijoritajiet tal-UE fil-fora tad-drittijiet tal-bniedem tan-NU,
 - wara li kkunsidra l-Artikoli 2, 3(5), 18, 21, 27 u 47 tat-Trattat dwar l-Unjoni Ewropea,
 - wara li kkunsidra t-28 sessjoni li jmiss tal-UNHRC li se ssir mit-2 sas-27 ta' Marzu 2015,
 - wara li kkunsidra l-Artikolu 123(2) tar-Regoli ta' Proċedura tiegħu,
- A. billi r-rispett għall-universalità tad-drittijiet tal-bniedem u l-promozzjoni u l-protezzjoni tagħha jagħmlu parti mill-acquis etiku u legali tal-Unjoni Ewropea u huma wieħed mill-elementi ewlenin tal-ghaqda u tal-integrità Ewropea;
- B. billi d-drittijiet tal-bniedem huma inerenti għall-bnedmin kollha irrispettivament min-

¹ Testi adottati, P 8_TA (2015)...

nazzjonalità, ir-razza, is-sess, l-origini etnika, ir-religjon jew kwalunkwe status ieħor, u billi r-rispett ta' dawn id-drittijiet huwa minqux fid-Dikjarazzjoni Universali tad-Drittijiet tal-Bniedem, il-Patt Internazzjonali dwar id-Drittijiet Ċivili u Poliċi u l-Patt Internazzjonali dwar id-Drittijiet Ekonomiċi, Soċjali u Kulturali, u f'konvenzjonijiet, dikjarazzjonijiet u riżoluzzjonijiet sussegwenti internazzjonali dwar id-drittijiet tal-bniedem;

- C. billi d-drittijiet kollha tal-bniedem, kemm jekk ċivili, poliċi, ekonomiċi, soċjali jew kulturali, huma indiviżibbli, interrelatati u interdipendenti, u billi ċ-ċaħda ta' kwalunkwe wieħed minn dawn id-drittijiet għandha impatt dirett u ħazin fuq l-oħrajn;
- D. billi n-nuqqas li jiġu rispettati d-drittijiet tal-bniedem u n-nuqqas ta' parteċipazzjoni demokratika legittima jwasslu għal instabbiltà, stati falluti, kriżijiet umanitarji u kunflitti armati;
- E. billi l-azzjoni tal-Unjoni fir-relazzjonijiet tagħha ma' pajjiżi terzi hija mmexxija mill-Artikolu 21 tat-Trattat ta' Lisbona, li jafferma mill-ġdid l-universalità u l-indiviżibbiltà tad-drittijiet tal-bniedem u l-libertajiet fundamentali u jipprevedi r-rispett tad-dinjità tal-bniedem, il-prinċipji tal-ugwaljanza u s-solidarjetà, u l-prinċipji tal-Karta tan-Nazzjonijiet Uniti u d-dritt internazzjonali;
- F. billi l-istati kollha għandhom l-obbligu li jirrispettaw id-drittijiet bażiċi tal-popolazzjonijiet rispettivi tagħhom u d-dmir li jieħdu azzjoni konkreta biex jiffaċilitaw ir-rispett ta' dawn id-drittijiet fil-livell nazzjonali, u li jikkooperaw f'livell internazzjonali bil-għan li jeliminaw l-ostakli għar-realizzazzjoni tad-drittijiet tal-bniedem fl-oqsma kollha;
- G. billi s-sessjonijiet regolari tal-Kunsill tad-Drittijiet tal-Bniedem tan-NU (UNHRC), il-ħatra ta' Rapporteurs Speċjali, il-mekkanizmu ta' Eżami Perjodiku Universali u l-Proċeduri Speċjali li jindirizzaw sitwazzjonijiet speċifiċi għall-pajjiż jew kwistjonijiet tematiċi jikkontribwixxu għar-rispett tad-drittijiet tal-bniedem, id-demokrazija u l-istat tad-dritt u l-promozzjoni tagħhom;
- H. billi, sfortunatament, xi membri attwali tal-UNHRC huma rikonoxxuti bħala wħud fost l-aġar li jiksru d-drittijiet tal-bniedem, u għandhom rekords ħżiena f'termini ta' kooperazzjoni mal-Proċeduri Speċjali tan-NU u l-konformità mar-rekwiziti ta' rappurtar tagħhom fir-rigward tal-korpi tat-trattat tad-drittijiet tal-bniedem tan-NU;

II-Kunsill tad-Drittijiet tal-Bniedem tan-NU

1. Jilqa' l-prijoritajiet tal-UE għat-28 sessjoni regolari li jmiss tal-UNHRC, kif stabbiliti fil-konkluzjonijiet tal-Kunsill tad-9 ta' Frar 2015;
2. Jilqa' l-ħatra tal-Ambaxxatur Joachim R cker bħala President tal-UNHRC għall-2015;
3. Jifraħ lil Zeid Ra' ad Al Hussein għall-ħatra tiegħu bħala Kummissarju Għoli tan-Nazzjonijiet Uniti għad-Drittijiet tal-Bniedem (UNHCHR), u jtemni li jappoġġja bil-kbir l-isforzi u l-mandat tiegħu;

4. Jilqa' l-preżenza tal-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà (VP/RGħ), Federica Mogherini, fis-sessjoni ta' livell għoli tal-UNHRC, peress li dan jibgħat sinjal tajjeb rigward l-impenn qawwi tal-UE għas-sistema multilaterali tad-drittijiet tal-bniedem;
5. Jilqa' r-rapport annwali tal-UNHCHR lill-Assemblea Ġenerali tan-NU, li jkopri l-perjodu minn Diċembru 2013 sa Novembru 2014, u jesprimi l-appoġġ sħiħ tiegħu għall-indipendenza u l-integrità tal-kariga tiegħu; jenfasizza li huwa importanti li wiehed jiddefendi din l-indipendenza, sabiex jiġi żgurat li l-UNHCHR jista' jkompli jeżerċita l-kompiti tiegħu b'mod effettiv u imparzjali; itenni li l-UNHCHR jeħtieġ li jiġi ffinanzjat b'mod adegwat;
6. Ifakkar fl-impenn tal-Parlament Ewropew u tas-Sottokomitat tiegħu dwar id-Drittijiet tal-Bniedem li jappoġġjaw sistema multilaterali u b'saħħitha għad-drittijiet tal-bniedem taht il-patroċinju tan-NU, inkluż it-Tielet Kumitat tal-Assemblea Ġenerali, il-Kunsill tad-Drittijiet tal-Bniedem u l-Uffiċċju tal-Kummissarju Għoli għad-Drittijiet tal-Bniedem, kif ukoll il-hidma tal-aġenziji speċjalizzati tan-NU relatati bħall-Organizzazzjoni Internazzjonali tax-Xogħol (ILO), kif ukoll il-Proċeduri Speċjali tan-NU;
7. Ihegġeg lis-Servizz Ewropew għall-Azzjoni Esterna (SEAE), b'mod partikolari permezz tad-Delegazzjonijiet tal-UE fi New York u f'Ġinevra, iżid il-koerenza tal-UE permezz ta' konsultazzjoni f'waqtha u sostantiva sabiex jippreżenta l-pożizzjoni tal-UE b'vuċi waħda; jafferma mill-ġdid l-importanza tal-integrazzjoni tal-hidma li qed issir fi New York u f'Ġinevra fil-kuntest tal-Assemblea Ġenerali tan-NU, tat-Tielet Kumitat u tal-Kunsill tad-Drittijiet tal-Bniedem fl-attivitajiet interni u esterni rilevanti tal-UE sabiex tiġi żgurata l-koerenza;
8. Itenni l-appoġġ tiegħu għall-mekkanizmu ta' Eżami Perjodiku Universali (EPU) u l-apprezzament tiegħu għall-hidma siewja ta' dan il-mekkanizmu, u jistieden lill-pajjiżi membri jhejju b'mod attiv l-EPU tagħhom, inkluż permezz tal-partecipazzjoni tas-soċjetà ċivili, jimpenjaw ruhhom f'dialogu interattiv matul is-sessjoni tal-EPU, jimplimentaw ir-rakkomandazzjonijiet tal-EPU u jieħdu miżuri konkreti biex iżommu mat-twettiq tal-obbligi tagħhom tad-drittijiet tal-bniedem u jtejbuhom;
9. Jitlob lill-UE u l-Istati Membri tagħha biex ikomplu jsegwu r-rakkomandazzjonijiet tal-EPU fid-djalogi ta' politika kollha tal-UE mal-pajjiżi kkonċernati biex ifittxu modi kif jappoġġjaw lill-pajjiżi fl-implimentazzjoni tar-rakkomandazzjonijiet;
10. Itenni l-appoġġ tiegħu għall-Proċeduri Speċjali u l-istatus indipendenti tad-detenturi tal-mandat, li jippermettulhom iwettqu l-funzjoni tagħhom b'imparzjalità sħiħa, u jappella lill-istati kollha biex jikkooperaw ma' dawn il-proċeduri;
11. Iqis li huwa importanti li jintbagħtu delegazzjonijiet parlamentari għas-sessjonijiet tal-UNHRC u sessjonijiet rilevanti oħra tal-Assemblea Ġenerali tan-NU;
12. Iqis li huwa ta' dispjaċir li l-ispazju għall-interazzjoni bejn is-soċjetà ċivili u l-UNHRC qed ikompli jċkien u li l-NGOs qegħdin jingħataw inqas opportunitajiet biex jirkomplu f'dawn is-sessjonijiet; ihegġeg lill-UE u lill-UNHRC jiżguraw li r-rappreżentanti tas-

soċjetà ċivili jithallew jikkontribwixxu bl-aktar mod sħih possibbli għat-28 sessjoni tal-UNHRC, kif ukoll għall-proċess tal-Eżami Perjodiku Universali u l-mekkanizmi l-oħra tan-NU dwar id-drittijiet tal-bniedem, mingħajr il-biża' ta' tpattija malli jmorru lura f'pajjiżhom;

Id-drittijiet ċivili u politiċi

13. Jafferma mill-ġdid li l-libertà tal-espressjoni, li hija l-pedament ta' kull soċjetà libera u demokratika, hija dritt fundamentali ta' kull individwu; jikkundanna bil-qawwa l-qtil ta' 12-il persuna fi Franza f'Jannar 2015, inklużi kartunisti fil-bini tal-gazzetta Charlie Hebdo u 4 persuni f'supermarket kosher, flimkien mal-qtil ta' direttur tal-films u gwardjan ta' sinagoga f'Kopenħagen, minn terroristi li għandhom fil-mira l-libertà tal-espressjoni u tar-religjon;
14. Jikkundanna l-użu tar-religjon minn gruppi estremisti u għihadisti fil-pajjiżi kollha, u b'mod partikolari fis-Sirja, l-Iraq, il-Libja, il-Mjanmar, in-Niġerja u l-Afrika Ċentrali, fejn l-azzjonijiet jinkludu attakki bil-pistoli u l-bombi, attakki suwiċida, ħtif ta' persuni u atti vjolenti oħra li qed jitterrorizzaw lill-popolazzjonijiet; huwa tal-fehma li l-ġlieda kontra t-terrorizmu titlob azzjoni biex jiġu indirizzati l-kawżi ewlenin tiegħu, li jinkludu l-esklużjoni soċjali, l-emarginazzjoni politika u l-inugwaljanza; jitlob li jsiru sforzi akbar biex jitharsu d-drittijiet ta' persuni li jagħmlu parti minn minoranzi religjużi;
15. Jesprimi t-ħassib tiegħu dwar ir-restrizzjonijiet kollha fuq il-libertà ta' għaqda u ta' assoċjazzjoni, inklużi projbizzjonijiet fuq l-organizzazzjonijiet tas-soċjetà ċivili, l-użu aggressiv ta' ligijiet ta' malafama kriminali u ligijiet restrittivi oħra, rekwiżiti ta' reġistrazzjoni u ta' rappurtar eċċessivi, u regoli restrittivi żżejjed dwar finanzjament barrani, u jerga' jafferma li l-libertà ta' assoċjazzjoni u ta' għaqda paċifika huma elementi fundamentali tad-drittijiet tal-bniedem;
16. Jistieden lill-gvernijiet kollha jippromwovu u jappoġġjaw lill-organizzazzjonijiet tas-soċjetà ċivili u lid-difensuri tad-drittijiet tal-bniedem u jippermettulhom jagħmlu xogħolhom mingħajr biża', ripressjoni jew intimidazzjoni, biex jikkooperaw mal-UNHRC fil-mekkanizmu tal-EPU u biex jiżguraw li l-pajjiżi responsabbli għar-ritaljazżjoni kontra attivisti tad-drittijiet tal-bniedem jagħtu kont ta' għemilhom, b'mod partikolari għal ritaljazżjonijiet fatali bħal dik li wasslet għall-mewt f'Marzu 2014 tal-attivista tad-drittijiet tal-bniedem Cao Shunli fiċ-Ċina talli pprova jitla' fuq titjira biex jattendi l-UNHRC f'Ġinevra f'Settembru 2013;
17. Jerga' jafferma l-kundanna tiegħu kontra l-użu tal-piena tal-mewt, u jappoġġja b'mod b'saħħtu l-moratorju b'rabta ma' dan, li jikkonstitwixxi pass favur it-tneħħija tagħha;
18. Itenni l-importanza tal-ġlieda kontra t-tortura u forom oħra ta' trattament ħazin, u l-fatt li l-UE impenjat ruħha li din il-kwistjoni tkun ta' prijorità, inkluż fir-rigward tat-tfal, u li tiġi ffacilitata l-hidma tar-Rapporteur Speċjali tan-NU; ihegġeg lis-SEAE, lill-Kummissjoni u lill-Istati Membri tal-UE juru l-impenn komuni tagħhom biex tinqed it-tortura u jingħata appoġġ lill-vittmi, partikolarment billi jkomplu jew, fejn ikun xieraq, jibdew jikkontribwixxu għall-Fond Volontarju tan-NU għall-Vittmi tat-Tortura u għall-Fond Speċjali stabbilit mill-Protokoll Fakultattiv tal-Konvenzjoni kontra t-Tortura;

19. Jesprimi thassib dwar id-diskriminazzjoni kontinwa u mifruxa kontra l-migranti, inklużi dawk li qed ifittxu asil u r-refuġjati, kif ukoll dwar il-ksur ta' drittijietom; jitlob lill-UE u l-Istati Membri tagħha biex jappoġġjaw il-hidma tar-Rapporteur Speċjali tan-NU dwar id-drittijiet tal-bniedem tal-migranti, flimkien mal-implimentazzjoni tar-rakkomandazzjonijiet tiegħu; jistieden lill-gvernijiet jirrispettaw id-dinjità inerenti u d-drittijiet tal-bniedem tal-migranti, iġibu fi tmiem l-arrest arbitrarju u d-detenzjoni u, sabiex ma jkunx hemm detenzjonijiet eċċessivi ta' migranti irregolari, jirrevedu l-perjodi ta' detenzjoni fejn meħtieġ u jużaw alternattivi għad-detenzjoni; jistieden lill-gvernijiet jirrispettaw, f'kull ċirkostanza, il-prinċipju ta' non-refoulement u jikkonformaw bis-sħiħ mal-obbligi legali internazzjonali tagħhom fir-rigward tal-espulsjoni ta' migranti; jappella lill-istati, jekk għadhom m'għamlux hekk, jistabilixxu sistemi u proċeduri biex jiżguraw konformità sħiħa mal-obbligi legali internazzjonali tagħhom fil-qasam tad-drittijiet tal-bniedem fil-programmi u l-istituzzjonijiet kollha tagħhom fil-qasam tal-migrazzjoni;
20. Jappoġġa l-aħħar rapport tar-Rapporteur Speċjali tal-UNHRC u l-konkluzjonijiet dwar forum kontemporanji ta' razzizmu, diskriminazzjoni razzjali, ksenofobija u intolleranza relatata; jitlob lill-UE u l-Istati Membri tagħha biex jimplimentaw ir-rakkomandazzjonijiet tar-Rapporteur Speċjali fil-politika interna tagħhom biex jegħlbu t-tixrid tal-mibegħda razzjali, etnika u ksenofobika u t-tixwix fuq l-internet u permezz ta' networks tal-midja soċjali billi jieħdu miżuri leġislattivi xierqa, b'rispett sħiħ għal drittijiet fundamentali oħra bħal-libertà tal-espressjoni u tal-opinjoni;
21. Jirrikonoxxi li l-evoluzzjoni rapida tat-teknoloġiji tal-informazzjoni u tal-komunikazzjoni bidlet l-ambjent għall-eżerċizzju tal-libertà tal-espressjoni fid-dinja kollha, u ġġenerat kemm vantaġġi profondi kif ukoll thassib serju; jilqa' f'dan il-kuntest, l-adozzjoni mill-Kunsill f'Mejju 2014 tal-Linji Gwida tal-UE dwar il-libertà tal-espressjoni online u offline, u jikkundanna r-restrizzjonijiet kollha fuq il-komunikazzjoni diġitali, inklużi dawk immirati lejn l-atturi tas-soċjetà ċivili; itenni l-htieġa li tingħata attenzjoni partikolari lid-drittijiet tal-ġurnalisti u l-bloggers;
22. Ihegġeg lill-UNHRC ikompli d-dibattitu dwar id-dritt għall-privatezza u għalhekk, jahtar Rapporteur Speċjali tan-NU dwar id-dritt għall-privatezza, speċjalment fil-kuntest tal-komunikazzjoni diġitali;

Id-drittijiet soċjali u ekonomiċi

23. Jieħu nota tal-fatt li l-Aġenda għall-Iżvilupp tan-NU għal wara l-2015 sabiex jintlaħqu l-Għanijiet ta' Żvilupp tal-Millennju għandha l-mira li teqred il-faqar sal-2030 permezz ta' approċċ olistiku għal kwistjonijiet ekonomiċi, soċjali u ambjentali; jilqa' r-rapport ta' sintesi tas-Segretarju Ġenerali tan-NU qabel is-Summit Speċjali tan-NU dwar l-aġenda tal-Għanijiet ta' Żvilupp Sostenibbli għal wara l-2015; jappoġġja s-sejhiet tas-Segretarju Ġenerali tan-NU għal approċċ iffukat fuq il-htigijiet u d-drittijiet tan-nies biex jintemm il-faqar;
24. Iqis li hu importanti li jiġu indirizzati l-inugwaljanzi estremi li qed jiżdiedu sabiex jiġi miġġieled il-faqar b'mod ġenerali u biex jiġu promossi d-drittijiet soċjali u ekonomiċi billi jiġi ffaċilitat l-aċċess għall-ikel, l-ilma, l-edukazzjoni, il-kura tas-saħħa u l-akkomodazzjoni adegwata, b'mod partikolari; jenfasizza, f'dan il-kuntest, il-problema

dejjem tikber tal-htif tal-art, li jehtieg li tigi indirizzata;

25. Huwa tal-fehma li l-korruzzjoni, l-evazzjoni tat-taxxa, il-ġestjoni hażina ta' beni pubbliċi u n-nuqqas ta' responsabbiltà jikkontribwixxu għall-ksur tad-drittijiet taċ-ċittadini, billi dawn ibieghdu l-fondi minn investiment fuq servizzi pubbliċi tant mehtieġa bħall-edukazzjoni, servizzi bażiċi tas-saħħa u infrastruttura soċjali oħra, u b'hekk l-popolazzjonijiet jibqgħu maħkuma mill-faqar; ifakkar li skont il-Patt Internazzjonali dwar id-Drittijiet Ekonomiċi, Soċjali u Kulturali, il-gvernijiet għandhom obbligu li jirrispettaw id-drittijiet taċ-ċittadini tagħhom billi jagħmlu disponibbli riżorsi adegwati; jenfasizza, f'dan ir-rigward, li jehtieg li tingħata attenzjoni partikolari għall-protezzjoni tad-difensuri tad-drittijiet tal-bniedem li jaħdmu favur il-promozzjoni tad-drittijiet ekonomiċi, soċjali u kulturali;
26. Itenni t-talba tiegħu lill-UE u lill-Istati Membri tagħha biex jappoġġjaw il-hatra ta' Rapporteur Speċjali tan-NU dwar il-kriminalità finanzjarja, il-korruzzjoni u d-drittijiet tal-bniedem;

In-negozju u d-drittijiet tal-bniedem

27. Jappoġġja bil-qawwa t-tixrid u l-implimentazzjoni effettivi u komprensivi tal-Prinċipji Gwida tan-NU dwar in-Negozju u d-Drittijiet tal-Bniedem fi hdan u barra l-UE; jistieden lill-partijiet interessati kollha jkollhom rwol attiv fil-11-il sessjoni tal-Grupp ta' Ħidma tan-NU dwar il-kwistjoni tad-drittijiet tal-bniedem u l-korporazzjonijiet transnazzjonali u imprizi kummerċjali oħrajn, u biex jappoġġjaw sforzi biex jallinjaw il-politiki tagħhom mal-Linji Gwida tal-OECD għall-Imprizi Multinazzjonali u mal-Prinċipji Gwida tan-NU dwar in-Negozju u d-Drittijiet tal-Bniedem; itenni t-talba tiegħu lill-Kummissjoni biex tirrapporta sa tmiem l-2015 dwar l-implimentazzjoni tal-Prinċipji Gwida tan-NU dwar in-Negozju u d-Drittijiet tal-Bniedem mill-Istati Membri tal-UE;
28. Jitlob lill-Kummissjoni u lis-SEAE jinkoraġġixxu lid-Delegazzjonijiet tal-UE madwar id-dinja biex jinvolvu ruħhom ma' negozji tal-UE sabiex jippromwovu r-rispett għad-drittijiet tal-bniedem, u jiżguraw li t-tema tan-"negozju u d-drittijiet tal-bniedem" tkun inkluża fost it-temi importanti fis-sejthiet lokali għall-proposti tal-Istrument Ewropew għad-Demokrazija u għad-Drittijiet tal-Bniedem (EIDHR); jistieden lill-UE u l-Istati Membri tagħha jidhlu fid-dibattitu emergenti dwar strument internazzjonali legalment vinkolanti dwar in-negozju u d-drittijiet tal-bniedem fi hdan is-sistema tan-NU;

Id-drittijiet tan-nisa

29. Jafferma mill-ġdid l-appoġġ tiegħu għad-Dikjarazzjoni u l-Pjattaforma għal Azzjoni ta' Pekin tan-NU adottata fl-1995; jilqa' r-rieżami komprensiv tad-Dikjarazzjoni ta' Pekin fl-okkażjoni tal-20 anniversarju tar-Raba' Konferenza Dinjija dwar in-Nisa u 15-il sena wara l-adozzjoni tar-risoluzzjoni tan-NU dwar il-vjolenza kontra n-nisa; iqis li r-rieżami joffri opportunità tajba biex jiġu vvalutati u identifikati l-progress u r-restrizzjonijiet bil-ħsieb li jitnaqqas id-distakk bejn is-sessi u tigi promossa aktar l-ugwaljanza bejn is-sessi permezz ta' miżuri konkreti;
30. Josserva li, minkejja l-progress li sar sa issa fil-kisba tal-ugwaljanza bejn is-sessi u l-

għoti tas-setgħa lin-nisa, in-nisa għadhom vittmi ta' vjolenza sesswali u stupru tal-massa f'żoni ta' kunflitt armat, u li l-għadd ta' nisa li jmutu kuljum minhabba l-vjolenza domestika huwa verament tal-biża'; jistieden lill-gvernijiet kollha jieħdu passi konkreti biex tiġi miġġielda l-vjolenza kontra n-nisa fil-forom kollha tagħha, u jitlob għal darb'ohra lill-UE u l-Istati Membri kollha tagħha jirratifikaw il-Konvenzjoni tal-Kunsill tal-Ewropa dwar il-prevenzjoni u l-għieda kontra l-vjolenza fuq in-nisa;

31. Jirrimarka li l-integrazzjoni tal-generu, li tinvolvi l-organizzazzjoni mill-ġdid, it-titjib, l-iżvilupp u l-evalwazzjoni tal-politiki biex tiżgura l-inkorporazzjoni ta' approċċ ta' opportunitajiet indaq fil-politiki kollha, u dan fil-livelli u fl-istadji kollha minn daww normalment involuti fit-tfassil tal-politika, hija għodda importanti fil-kisba tal-ugwaljanza bejn is-sessi;

Id-drittijiet tat-tfal

32. Jesprimi t-thassib tiegħu li, filwaqt li sar progress mindu giet adottata l-Konvenzjoni dwar id-Drittijiet tat-Tfal fl-1989, mill-inqas 58 miljun tifel u tifla, b'mod partikolari bniet, tfal minn familji foqra, tfal b'diżabbiltà u tfal f'żoni ta' kunflitt, ma jmorrux skola, u hafna tfal għadhom ibatu minn mard li jista' jiġi evitat faċilment, filwaqt li oħrajn huma involuti fit-tħaddim tat-tfal;
33. Jistieden lill-istati kollha jimpenjaw ruħhom biex jeliminaw l-agħar forom ta' tħaddim tat-tfal kif definiti fl-Artikolu 3 tal-Konvenzjoni tal-ILO Nru 182, li jinkludu l-iskjavitù tat-tfal, it-traffikar, il-prostituzzjoni u xogħol perikoluż li jaffettwa s-saħha fizika u mentali tat-tfal;
34. Ifakkar li wieħed mill-obbligi primarji tal-Istat huwa li jipprovdi edukazzjoni lit-tfal kollha billi jzid l-opportunitajiet, johlq istituzzjonijiet adegwati u jindirizza l-kawżi strutturali tal-impedimenti kbar għall-edukazzjoni primarja universali, inkluż ir-rati tal-abbandun bikri mill-iskola, li jibqa' ostaklu kbir għall-edukazzjoni primarja universali;
35. Jitlob li jkun hemm finanzjament tal-UE adegwat għall-programmi ta' demobilizzazzjoni u integrazzjoni mill-ġdid għat-tfal assoċjati mal-kunflitti armati u għal ex-soldati tfal; ifakkar l-appoġġ qawwi tiegħu għall-kampanja "Tfal, mhux Soldati", kif sostnut waqt is-seduta dwar l-istess suġġett li saret fis-Sottokomitat għad-Drittijiet tal-Bniedem fit-3 ta' Diċembru 2014; jilqa' r-rapporti annwali pprezentati mir-Rappreżentant Speċjali tan-NU għat-Tfal u l-Kunflitti Armati u r-Rappreżentant Speċjali tan-NU dwar il-Vjolenza fuq it-Tfal, flimkien mar-rapport tar-Rapporteur Speċjali dwar il-bejgħ tat-tfal, il-prostituzzjoni tat-tfal u l-pedopornografija;

It-tibdil fil-klima u d-drittijiet tal-bniedem

36. Jenfasizza li l-impatt tat-tibdil fil-klima fuq gruppi u individwi vulnerabbli huwa għoli, speċjalment f'pajjiżi b'introjtu baxx u f'reġjuni kostali u fi stati gżejjer li jinsabu fil-baxx u li għandhom nuqqas ta' riżorsi ekonomiċi biex jadattaw għal bidliet ambjentali severi;
37. Jilqa' r-rikonoxximent tal-UNHRC li l-bidliet ambjentali għandhom impatt negattiv fuq l-għajxien tal-popolazzjonijiet, u huma ostakoli sabiex id-drittijiet fundamentali tal-bniedem rikonoxxuti internazzjonalment isehħu; ihegġeġ, għalhekk, lill-Istati Partijiet

jadottaw miżuri urġenti u ambizzjużi ta' mitigazzjoni u adattament fil-Konferenza dwar it-Tibdil fil-Klima 2015 li se ssir aktar tard din is-sena f'Parigi;

Il-ġlieda kontra l-impunità u l-Qorti Kriminali Internazzjonali (QKI)

38. Itenni l-appoġġ sħiħ tiegħu għall-hidma tal-QKI fir-rwol tagħha biex tintemm l-impunità għall-awturi tal-aktar delitti serji li huma ta' tħassib għall-komunità internazzjonali u biex tagħmel ġustizzja mal-vittmi ta' delitti tal-gwerra, delitti kontra l-umanità u ġenoċidji; jibqa' viġilanti rigward kwalunkwe attentat biex tiġi mminata l-leġittimità jew l-indipendenza tagħha; iheġġeġ lill-UE u l-Istati Membri jikkooperaw mal-Qorti u jipprovdulha appoġġ diplomatiku, politiku u finanzjarju b'saħħtu, inkluż fin-NU; jitlob lill-UE, lill-Istati Membri u lir-Rappreżentanti Speċjali jipromwovu b'mod attiv il-QKI, l-infurzar tad-deċiżjonijiet tagħha, u l-ġlieda kontra l-impunità għad-delitti elenkati fl-Istatut ta' Ruma;

Il-popli indiġeni

39. Jitlob lis-SEAE, lill-Kummissjoni u lill-Istati Membri jappoġġaw ir-rieżami tal-mandat tal-Mekkaniżmu Espert tan-NU dwar id-Drittijiet tal-Popli Indiġeni, skont id-Dokument tal-Ezitu tal-Konferenza Dinjija dwar il-Popli Indiġeni (Riżoluzzjoni 69/2 tal-Assemblea Ġenerali tan-NU), bil-għan li jsiru monitoraġġ, evalwazzjoni u titjib fl-implimentazzjoni tad-Dikjarazzjoni dwar id-Drittijiet tal-Popli Indiġeni; iheġġeġ lill-Istati Membri jitolbu li d-detenturi kollha ta' mandat ta' Proċedura Speċjali jagħtu attenzjoni speċjali lill-kwistjonijiet li jolqtu lin-nisa u l-bniet indiġeni, u jirrapportaw b'mod sistematiku dwar dawn il-kwistjonijiet lill-UNHRC; iheġġeġ lis-SEAE u lill-Istati Membri jappoġġjaw b'mod attiv l-iżvilupp tal-pjan ta' azzjoni fis-sistema kollha għall-popli indiġeni, kif mitlub mill-Assemblea Ġenerali tan-NU fir-riżoluzzjoni tagħha ta' Settembru 2014, speċjalment f'dak li jirrigwarda l-organizzazzjoni ta' konsultazzjoni regolari mal-popli indiġeni bħala parti minn dak il-proċess;

Avvenimenti kulturali u sportivi internazzjonali u d-drittijiet tal-bniedem

40. Jikkundanna l-prattika dejjem tikber minn stati awtoritarji li jospitaw avvenimenti sportivi jew kulturali kbar ħafna bil-għan li jsaħħu l-leġittimità internazzjonali tagħhom filwaqt li jirrestringu ulterjorment id-dissens intern; jitlob lill-UE u l-Istati Membri jqajmu din il-kwistjoni b'mod attiv, inkluż fil-UNHRC, u jimpenjaw ruhhom mal-federazzjonijiet sportivi nazzjonali, l-atturi korporattivi u l-organizzazzjonijiet tas-soċjetà ċivili dwar l-aspetti prattiċi tal-partecipazzjoni tagħhom f'avvenimenti bħal dawn, inkluż fir-rigward tal-ewwel Logħob Ewropew f'Baku fl-2015 u t-Tazza tad-Dinja tal-FIFA fir-Russja fl-2018;

L-integrazzjoni tad-drittijiet tal-bniedem tal-UE

41. Jitlob lill-UE tippromwovi l-universalità u l-indivizibbiltà tad-drittijiet tal-bniedem, inklużi d-drittijiet ċivili u politiċi, ekonomiċi, soċjali u kulturali, f'konformità mal-Artikolu 21 tat-Trattat ta' Lisbona u d-Dispożizzjonijiet Ġenerali dwar l-Azzjoni Esterna tal-Unjoni stipulati fit-Trattat dwar l-Unjoni Ewropea;
42. Jitlob lill-UE, l-Istati Membri, il-Kummissjoni u s-SEAE jintegraw id-drittijiet tal-

bniedem fl-oqsmha kollha tal-politika esterna tagħhom ma' pajjiżi terzi; jenfasizza wkoll li jehtieg li l-politika tal-UE dwar id-drittijiet tal-bniedem tiżgura li l-politiki interni u esterni tagħha jkunu koerenti, skont l-obbligu tat-Trattat tal-UE, u li jiġu evitati standards doppji rigward ir-rispett tad-drittijiet tal-bniedem;

43. Jitlob lill-UE tadotta approċċ ibbażat fuq id-drittijiet u tintegra r-rispett tad-drittijiet tal-bniedem fil-kummerċ, fl-investment, u fil-kooperazzjoni għall-iżvilupp, u fil-politika ta' sigurtà u ta' difiża komuni tagħha;

Il-prijoritajiet tal-UE dwar kwistjonijiet relatati ma' pajjiżi partikolari

L-Ukraina

44. Jesprimi t-tħassib serju tiegħu dwar il-vjolenza u l-kunflitti armati li komplew jeskalaw fir-reġjuni separatisti tax-Xlokk; jikkundanna l-vjolazzjonijiet tad-drittijiet tal-bniedem imwettqa fuq skala kbira mill-partijiet kollha fil-kunflitt, u jappoġġja bis-shiħ il-Missjoni ta' Monitoraġġ tad-Drittijiet tal-Bniedem tan-NU u l-Missjoni Speċjali ta' Monitoraġġ tal-OSKE fl-Ukraina; għadu mhasseb dwar id-diskriminazzjoni u l-ksur mifruq tad-drittijiet tal-bniedem imwettqa kontra l-popolazzjoni lokali tal-Ukraina;

Ir-Repubblika Demokratika Popolari tal-Korea (RDPK)

45. Jilqa' l-estensjoni ppjanata tal-mandat tar-Rapporteur Speċjali dwar is-sitwazzjoni tad-drittijiet tal-bniedem fir-Repubblika Demokratika Popolari tal-Korea (RDPK); jilqa' wkoll ir-risoluzzjoni tal-Assemblea Ġenerali tan-NU li tteġġeg lill-Kunsill tas-Sigurtà tan-NU jieħu azzjoni xierqa biex tiġi żgurata r-responsabbiltà, inkluż li jiġi kkunsidrat li s-sitwazzjoni fir-RDPK tiġi riferuta lill-QKI;

L-Iran

46. Jilqa' r-risoluzzjoni tal-UNHRC ta' Marzu 2014 dwar is-sitwazzjoni tad-drittijiet tal-bniedem fir-Repubblika Iżlamika tal-Iran, u l-estensjoni tal-mandat tar-Rapporteur Speċjali, u jistieden lill-Iran jippermetti lir-Rapporteur Speċjali tan-NU jidhol fil-pajjiż bħala sinjal kruċjali tar-rieda tal-Iran li jieħu miżuri lejn il-ftuħ ta' djalogu dwar id-drittijiet tal-bniedem; itenni l-kundanna tiegħu tal-piena tal-mewt fl-Iran u tar-rata għolja ta' eżekuzzjonijiet; jappoġġja d-dikjarazzjoni kongunta ta' Awwissu 2014 tad-detenturi tal-mandat tal-Proċeduri Speċjali tan-NU li tikkundanna l-mewġa ta' arresti u l-kundanni fil-konfront ta' atturi tas-soċjetà ċivili fl-Iran; jistieden lill-UE u lill-UNHRC ikomplu jissorveljaw is-sitwazzjoni tad-drittijiet tal-bniedem, u jiżguraw li d-drittijiet tal-bniedem jibqgħu prijorità ewlenija fid-diskussjonijiet kollha mal-Gvern Iranjan;

Il-Mjanmar/Burma

47. Jappoġġja r-rapport tar-Rapporteur Speċjali għad-69 sessjoni tal-Assemblea Ġenerali tan-NU dwar is-sitwazzjoni tad-drittijiet tal-bniedem fil-Mjanmar, li jirrikonoxxi l-progress li sar s'issa waqt li jidentifika l-oqsmha ta' tħassib kbir li fadal; jistieden lill-Gvern jintegra d-drittijiet tal-bniedem fil-qafas istituzzjonali u legali tal-pajjiż u fil-politiki kollha, u jirrispetta l-libertà tal-espressjoni u tal-għaqda b'tali mod li n-nies ikunu jistgħu jesprimu l-opinjoni tagħhom fuq il-politiki tal-gvern liberament

minghajr biza', intimidazzjoni jew fastidju;

Il-Bjelorussja

48. Jesprimi t-thassib kbir tiegħu dwar il-ksur kontinwu tad-drittijiet tal-bniedem fil-Bjelorussja; jikkundanna t-tliet eżekuzzjonijiet imwettqa fl-2014, il-fastidju fil-konfront tad-difensuri tad-drittijiet tal-bniedem, il-persekuzzjoni tal-ġurnalisti indipendenti, iċ-ċensura tal-komunikazzjonijiet kollha bbażati fuq l-internet u l-leġizlazzjoni restrittiva dwar l-organizzazzjonijiet mhux governattivi; jitlob li jiġġedded il-mandat tar-Rapporteur Speċjali tan-NU, u jistieden lill-Gvern tal-Bjelorussja jagħti aċċess sħiħ lid-detenturi ta' mandat ta' Proċedura Speċjali tan-NU, inkluż ir-Rapporteur Speċjali;

Il-Bahrejn

49. Jesprimi t-thassib kontinwu tiegħu dwar il-ġlied ċivili fil-Bahrejn, u s-sitwazzjoni tad-difensuri tad-drittijiet tal-bniedem u l-attivisti politiċi tal-oppożizzjoni fil-pajjiż; jistieden lill-partijiet interessati fil-Bahrejn jagħtu bidu għal taħditiet kostruttivi u inklużivi bil-għan tar-rikonċiljazzjoni ġenwina u r-rispett għad-drittijiet tal-bniedem tal-komunitajiet kollha tal-Bahrejn; jappella għall-helsien immedjat u minghajr kundizzjoni tal-priġunieri kollha ta' kuxjenza, ġurnalisti, difensuri tad-drittijiet tal-bniedem u dimostranti paċifiċi, u jesprimi l-appoġġ tiegħu għad-dikjarazzjoni kongunta tal-4 ta' Frar 2015 tad-detenturi tal-mandat tal-Proċeduri Speċjali tan-NU dwar l-arrest ta' politiku ewlieni tal-oppożizzjoni u l-iżbandament tad-dimostrazzjonijiet sussegwenti; jistieden lill-Istati Membri tal-UE u lill-membri l-oħra tal-UNHRC ikompli jsegu mill-qrib is-sitwazzjoni tad-drittijiet tal-bniedem fil-Bahrejn, b'enfasi fuq l-implimentazzjoni tal-impenji magħmula mill-Bahrejn matul il-proċess tal-EPU u r-rakkomandazzjonijiet tal-Kummissjoni Indipendenti ta' Inkjesta tal-Bahrejn, li ntlaqgħu tajjeb mir-Re tal-Bahrejn;

L-Eġittu

50. Jilqa' l-proċeduri tal-EPU għall-Eġittu f'Novembru 2014 u jistenna bil-herqa l-adozzjoni tiegħu fis-sessjoni li jmiss tal-UNHRC; ihegġegħ lill-Eġittu biex jehles minnufih u minghajr kundizzjonijiet lil dawk kollha miżmuma talli eżerċitaw b'mod paċifiku d-drittijiet tagħhom tal-libertà ta' espressjoni, tal-għaqda u ta' assoċjazzjoni; jesigi, barra minn hekk, li l-Gvern tal-Eġittu jdaħhal fis-seħh leġizlazzjoni f'konformità mal-istandards internazzjonali u jissalvagwardja d-dritt ta' assoċjazzjoni mhaddan fil-Kostituzzjoni Eġizzjana, inkluż id-dritt li wiehed jirċievi u jagħti finanzjament, u li jirrevoka l-Liġi dwar il-Protesti ta' Novembru 2013 u jintroduċi leġizlazzjoni ġdida li tiggarrantixxi l-libertà tal-għaqda; ihegġegħ lill-Gvern Eġizzjan jiftaħ investigazzjoni ġudizzjarja biex jiddetermina l-identità ta' dawk responsabbli mill-ordnijiet u l-qtil illegali matul ir-repressjoni eżerċitata fil-konfront tad-dimostrazzjonijiet prinċipalment paċifiċi li saru mit-3 ta' Lulju 2013 'l hawn, inkluż l-isfaxxar tal-protesti tal-14 ta' Awwissu 2013 fi Pjazza Raba'a u fi Pjazza Nahda, fejn inqatlu għadd kbir ta' dimostranti;

Il-Mali

51. Jilqa' l-hidma tal-Espert Indipendenti tan-NU dwar is-sitwazzjoni tad-drittijiet tal-bniedem fil-Mali, u jistieden lill-UNHRC jestendi l-mandat tiegħu; jilqa' l-progress li

sar mill-Gvern tal-Mali biex jerga' jistabbilixxi l-ġudikatura f'xi partijiet tal-pajjiż, u l-progress fl-investigazzjonijiet dwar it-tortura u l-qtil ta' 21 suldat elite fl-2012, flimkien mat-twaqqif ta' Kummissjoni għall-Verità, il-Ġustizzja u r-Rikonciltazzjoni; jibqa' mħasseb dwar is-sitwazzjoni tas-sigurtà li qed tiddeterjora u l-użu kontinwu u r-reklutaġġ ta' suldati tfal, u jistieden lill-Gvern tal-Mali jinvestiga u jżomm responsabbli lil dawk il-fazzjonijiet rivali kollha li kienu responsabbli għall-vjolazzjonijiet tal-gwerra mwettqa matul il-kunflitt armat ta' bejn l-2012 u l-2013, u jiżgura li kwalunkwe ftehim ta' paċi fil-gejjieni jesigi r-responsabbiltà, it-tishih tal-kummissjoni dwar il-verità u l-iskrutinju tal-persunal tal-forzi tas-sigurtà;

Is-Sudan t'Isfel

52. Jistieden lill-Unjoni Afrikana tippubblika r-rapport tal-Kummissjoni ta' Inkjesta tagħha dwar ksur u abbużi tad-drittijiet tal-bniedem imwettqa mill-partijiet kollha fis-Sudan t'Isfel, bħala pass lejn il-promozzjoni tal-ġustizzja fil-konfront tal-ksur tad-drittijiet tal-bniedem li ilu jsir sa mill-bidu tal-kunflitt;

Is-Sri Lanka

53. Jinnota l-wegħdiet li saru mill-gvern li għadu kif ġie elett fis-Sri Lanka, u jistiednu jieħu miżuri konkreti lejn ir-responsabbiltà, inklużi investigazzjonijiet u prosekuzzjonijiet serji, flimkien ma' miżuri oħra biex jindirizza l-problema aktar wiesgħa tal-impunità u l-abbużi tad-drittijiet tal-bniedem, u biex jikkoopera bis-shih mal-Uffiċċju tal-UNHCHR u l-investigazzjoni internazzjonali tiegħu dwar is-Sri Lanka;

Il-Messiku

54. Ihegġegħ lill-Gvern tal-Messiku jipprograssa bl-investigazzjoni wara l-għajbien ta' 43 student għalliem f'Iguala, il-Messiku, biex iressaq quddiem il-ġustizzja lil dawk li wettqu dawn ir-reati u jsaħħaħ il-ġlieda kontra l-korruzzjoni, l-impunità u l-kriminalità organizzata, u sabiex jaħdem mill-qrib mal-proċeduri speċjali tan-NU u l-korpi previsti mit-Trattati fil-kuntest tal-UNHCR u mal-mekkanizmi reġjonali tad-drittijiet tal-bniedem li qed jittrattaw il-każ, kif ukoll biex jipprovdihom il-facilitajiet kollha neċessarji biex ikomplu bil-monitoraġġ tagħhom;
55. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lir-Rappreżentant Speċjali tal-UE dwar id-Drittijiet tal-Bniedem, lill-gvernijiet u lill-parlamenti tal-Istati Membri, lill-Kunsill tas-Sigurtà tan-NU, lis-Segretarju Ġenerali tan-NU, lill-President tad-69 Assemblea Ġenerali tan-NU, lill-President tal-Kunsill tad-Drittijiet tal-Bniedem tan-NU, u lill-Kummissarju Għoli tan-NU għad-Drittijiet tal-Bniedem.